

**ጸውዒት ግዱሳት ኣብ ውሽጥን ወጻኢን ዝከብሩ ኤርትራውያን
ንኣብ ውሽጥን ኣብ ወጻኢን ዝርከቡ ህዝቢ ኤርትራን ሰራዊት ኤርትራን**

መራሕ ኤርትራ ኢሳያስ አፈወርቂ፣ ንህዝቢ ኤርትራ ኣብ ዘይምልኮቶ ኩናት ጸሚድዎ ይርከብ ኣሎ። ኣብ መንጎ ሰራዊት መንግስቲ ፈደራልን ክልል ትግራይን ኢትዮጵያ ወግዓዊ ኩናት ካብ ዝጅምር ድሮ ክልተ ሰሙኑ ኮይኑ ። ዋላኳ ሕጂ ድምጺ ዋይትን ብረትን እንተተሰምዐ ኣብ መንጎ እዞም ሓይልታት እዚኦም ኩናት ካብ ዝጅመር ነዊሕ ከምዝገበረ ንፖለቲካዊ ኩነታት ህዝብን ሃገርን ብቐረባ ክከታተል ዝጸንሐ ዜጋ ከምዝተገንዘዐ ዝከሓድ ኣይኮነን። እቲ ኩናት ቅድሚ ምጅማሩ፣ ኢሳይያስ አፈወርቂ ምስ ማዕከናት ውሽጢ ሃገር ኣብ ዝገበሮ ቃለ መጠይቅ፣ “ እዚ ኣብ ኢትዮጵያ ዝኸይድ ዘሎ ምዕባለ ንድሕሪት ከይምለስ ብኹሉ ዓቕምና ክንዋሳእ ኢና። ኢድና ኣጣሚርና ክንርእ ኣይኮናን ኣይግበኣናን ” ክብል ኣብ ጉዳይ ኢትዮጵያ ኢዱ ከምዘእቱ ብወግዒ ገሊጹ እዩ። ብድሕሪኡ ካብን ናብን ኣብ ዝገበር ዝከበረ መገባታት፣ ምብጽጻሕ ወተሃደራዊ መዓስከራትን ሓይሊ ኣየርን ይካየድ ብምግባር ዘይቅሉዕ ስምምዓትን ናብ ኩናት ምቅርራባትን ይግበር ከምዝከበረን፣ ውዒሉ ሓዲሩ ድማ ናብ ጎንጽን ግጭትን ከም ዝእቶ ምግግት ኣጸጋሚ ኣይከበረን።

እነሆ ድማ ሎሚ፣እዞም ክልተ ሓይልታት ኢትዮጵያ ኣብ ኩናት ምስ ኣተወ፣ ምስ ሰራዊት ኣብዩ ኣሕመድ (ሰራዊት ፈደራል) ተሰለፉ ልዑላዊ መሬት ኤርትራ መነሃሪን መዕቀቢን ሓይልታት ግዳም ገይሩ ከብቅዕ፣ ንሓይልታት ምክልኻል ኤርትራ ድማ ኣብ ዘይምልኮቶ ኩናት ኣእትዩዎ ኣሎ።

እቶም ናብ ኤርትራ ዝኣተዉ ኣባላት ሰራዊት ሰሚናዊ እዚ ኢትዮጵያ ኣብ ወሰናሰን ዓድታት ኤርትራ(ካብ ጸርና ክሳብ መነኹሰይቶን ዓድታት ሸመጃናን) ፋሕ ኢሎም ብህዝብና ክቐለቡን ሃብትን ጥሪትን ህዝብና ከብርሱን ቀንዮም ኢዮም። ካብዚ ሓለፉ ድማ ካልኣት ተወሰኹቲ ሰራዊት ኢትዮጵያ ኣብ መዓርፎ ነፈርቲ ባጽዕ ብምውራድ ብዓብይቲ ወተሃደራዊ መካይንን ብኣውቶቡሳትን ብደቀምሓረ ኮነ ብሰንዓፈ ናብ ዛግምባሳ ገጸም ክሓልፉ ናይ ዓይኒ ምስክር ዘረጋግጽዎ ክውንነት ኢዩ። ናብ ዕለት 13 ሕዳር ዘውግሕ ለይቲ ከቢድ ብረት ኤርትራ ብዘቐረ ደብዳቤ ከካይድ ብምሕዳሩ ከም ግብረ መልሲ ናይዚ ደብዳቤ ዘብወያን ዝተተኮሰ ከቢድ ብረት ኣብ ሰንዓፈን ከባቢኡን ክዘንብ ውዒሎ፣ እዚ ናይ ደብዳቤ ምልውዋጥዚ ቀጸሊ ብምዃኑ ህዝቢ ንኡስ ወረዳ ሰንዓፈ ዓዳ ገዲፉ ኣብ ፈቕዶ ገቦታትን ባንታትን ክሰፍር ተገዲዱ ኣሎ።ከምኡውን ኣብ ምዕራባዊ ወገን ኣብ ሑመራ ዝተካየደ ደብዳቤ ብዘቐረ ህዝቢ ናብ ሱዳን ክሰደድ ተራእዩ።

ሳዕቤን ኩናት ኩሉ ጊዜ ጥፍኣትን ዕንወትን ምዃኑ ማንም ዝሰሕቶ ኣይኮነን። ህዝቢ ኤርትራ ንዝሓለፈ 60 ዓመታት ካብ ኩናት ዘይዓረፈ፣መሰዋእቲ ዕሽላት ደቁ ገና ዘይተጸናንዎ፣ማሕበራዊን ቁጠባውን ሂወቱ ከማዓራሪ ዕረፍቲ ዘይረኸበ፣ ክንከላበት ዝከብር ዘሎ ህዝቢ ኢዩ።

እዚ ኩናትዚ ብሰዕሪት ወይ ብዓወት ሓደ ወገን ዝውዳእ ኣይኮነን።እቲ ዝገድፎ ቁስልን በሰላታትን ብቀሊሉ ዝሕከም ኣይኮነን። ሳዕቤኑ ኣብቶም ተዋሳኒ ወገናት ጥራይ ተወሲኑ ዝተርፍ ኣይኮነን። ንኩሉ ህዝብታትን ሃገራትን ቀርኒ ኣፍሪቃ ሰላምን ርግኣትን ዝኸልእ ኮይኑ ክቐጽል ኢዩ። ካብ ወራር ኣንባጣን ለብዳ ኮሮና ቫይረስን ዘይተገላገለ ህዝቢ ኩናት ተደሚርዎ ብሂወቱ ምፍራድ ኢዩ።

ህዝቢ ኤርትራ እዚ ኩናትዚ ዘይምልኮቶ ጥራይ ዘይኮነ ኣንጻር ረብሓኡን ሂወቱን ከምዝኾነ ክርዳእ ይግባእ ። ካብዚ ሓቂዚ ብምብጋስ ድማ ህዝቢ ኤርትራ ንምትእታው ሰራዊት ኤርትራ ክቃወምን ንደቁ ክግሰጽን ንጽውዕ፣ ሰራዊት ፈደራል ኮነ ሰራዊት ክልል ትግራይ ብዘይ ውዓል ሕደር ካብ ልኡላዊ መሬት ኤርትራ ክወጽኡ፣ ሸግሮም ድማ ብዘተ ክፈትሕዎ ንጽውዕ።

ብዘኾነ ይኹን ወገን ናብ ኤርትራ ኮነ ካብ ኤርትራ ዝተኮሰ ተኹሲ ብዘቐልጠፈ ደው ክብል ንምሕጸን ፣ ሰራዊት ሓይልታት ምክልኻል ኤርትራ፣ ልዑላዊ መሬትን ህዝብን ብምኽባር ኣብ ጎድኒ ህዝብኹም ብምሰላፍ ነቲ ንኤርትራን ህዝባን ቀዳማይ ሓደጋ ኮይኑ ዘሎ ጉጅለ ኢሳያስ ክትኣልዩ፣ ካብኹም ዝሕተት ዘበለ ሃገራዊ ሓላፍነት ክትፍጽሙ እዋኑ ምዃኑ ንጽውዕ።

ግዱሳት ኣብ ውሽጥን ወጻኢን ዝከብሩ ኤርትራውያን